

ΠΡΟΣ ΦΙΛΙΠΠΗΣΙΟΥΣ

¹ παυλος και τιμοθεος δουλοι ιησου χριστου πασιν τοις αγιοις εν χριστω ιησου τοις ουσιν εν φιλιπποις συν επισκοποις και διακονοις ² χαρις υμιν και ειρηνη απο θεου πατρος ημων και κυριου ιησου χριστου ³ ευχαριστω τω θεω μου επι παση τη μνεια υμων ⁴ παντοτε εν παση δεησει μου υπερ παντων υμων μετα χαρασ την δεησιν ποιουμενος ⁵ επι τη κοινωνια υμων εισ το ευαγγελιον απο πρωτησ ημερασ αχρι του νυν ⁶ πεποιθωσ αυτο τουτο οτι ο εναρξαμενος εν υμιν εργον αγαθον επιτελεσει αχρι ημερασ χριστου ιησου ⁷ καθωσ εστιν δικαιον εμοι τουτο φρονειν υπερ παντων υμων δια το εχειν με εν τη καρδια υμασ εν τε τοις δεσμοις μου και εν τη απολογια και βεβαιωσει του ευαγγελιου συγκοινωνουσ μου της χαριτοσ παντασ υμασ οντασ ⁸ μαρτυσ γαρ μου εστιν ο θεοσ ωσ επιποθω παντασ υμασ εν σπλαγχνοις ιησου χριστου ⁹ και τουτο προσευχομαι ινα η αγαπη υμων ετι μαλλον και μαλλον περισσευη εν επιγνωσει και παση αισθησει ¹⁰ εισ το δοκιμαζειν υμασ τα διαφεροντα ινα ητε ειλικρινεισ και απροσκοποι εισ ημεραν χριστου ¹¹ πεπληρωμενοι καρπων δικαιοσυνησ των δια ιησου χριστου εισ δοξαν και επαινον θεου ¹² γινωσκειν δε υμασ βουλομαι αδελφοι οτι τα κατ εμε μαλλον εισ προκοπην του ευαγγελιου εληλυθεν ¹³ ωστε τουσ δεσμουσ μου φανερουσ εν χριστω γενεσθαι εν ολω τω πραιτωριω και τοις λοιποις πασιν ¹⁴ και τουσ πλειονασ των αδελφων εν κυριω πεποιθοτασ τοις δεσμοις μου περισσοτερωσ τολμαν αφοβωσ τον λογον λαλειν ¹⁵ τινεσ μεν και δια φθονον και εριν τινεσ δε και δι ευδοκιαν τον χριστον κηρυσσουσιν ¹⁶ οι μεν εξ εριθειας τον χριστον καταγγελλουσιν ουχ αγνωσιομενοι

θλιψιν επιφερειν τοις δεσμοις μου ¹⁷ οι δε εξ αγαπης ειδοτες οτι εις απολογιαν του ευαγγελιου κειμαι ¹⁸ τι γαρ πλην παντι τροπω ειτε προφασει ειτε αληθεια χριστος καταγγελλεται και εν τωτω χαιρω αλλα και χαρησομαι ¹⁹ οιδα γαρ οτι τουτο μοι αποβησεται εις σωτηριαν δια της υμων δεησεως και επιχορηγιας του πνευματος ιησου χριστου ²⁰ κατα την αποκαραδοκιαν και ελπιδα μου οτι εν ουδενι αισχυνθησομαι αλλ εν παση παρηρησια ωσ παντοτε και νυν μεγαλυνθησεται χριστος εν τω σωματι μου ειτε δια ζωης ειτε δια θανατου ²¹ εμοι γαρ το ζην χριστος και το αποθανειν κερδος ²² ει δε το ζην εν σαρκι τουτο μοι καρπος εργου και τι αιρησομαι ου γνωριζω ²³ συνεχομαι δε εκ των δυο την επιθυμιαν εχων εις το αναλυσαι και συν χριστω ειναι πολλω μαλλον κρεισσον ²⁴ το δε επιμενειν εν τη σαρκι αναγκαιοτερον δι υμας ²⁵ και τουτο πεποιθωσ οιδα οτι μενω και συμπαραμενω πασιν υμιν εις την υμων προκοπην και χαραν της πιστεωσ ²⁶ ινα το καυχημα υμων περισσευη εν χριστω ιησου εν εμοι δια της εμης παρουσιας παλιν προς υμας ²⁷ μονον αξιωσ του ευαγγελιου του χριστου πολιτευεσθε ινα ειτε ελθων και ιδων υμας ειτε απων ακουσω τα περι υμων οτι στηκετε εν ενι πνευματι μια ψυχη συναθλουντες τη πιστει του ευαγγελιου ²⁸ και μη πτυρομενοι εν μηδενι υπο των αντικειμενων ητις αυτοις μεν εστιν ενδειξις απωλειας υμιν δε σωτηριας και τουτο απο θεου ²⁹ οτι υμιν εχαρισθη το υπερ χριστου ου μονον το εις αυτον πιστευειν αλλα και το υπερ αυτου πασχειν ³⁰ τον αυτον αγωνα εχοντες οιον ειδατε εν εμοι και νυν ακουετε εν εμοι

2

¹ ει τις ουν παρακλησις εν χριστω ει τι παραμυθιον αγαπης ει τις κοινωνια πνευματος ει τις σπλαγχνα και οικτιρμοι ² πληρωσατε μου την χαραν ινα το αυτο

φρονητε την αυτην αγαπην εχοντες συμψυχοι το εν φρονουντες ³ μηδεν κατα εριθειαν η κενοδοξιαν αλλα τη ταπεινοφροσυνη αλληλους ηγουμενοι υπερεχοντας εαυτων ⁴ μη τα εαυτων εκαστος σκοπειτε αλλα και τα ετερων εκαστος ⁵ τουτο γαρ φρονεισθω εν υμιν ο και εν χριστω ιησου ⁶ ος εν μορφη θεου υπαρχων ουχ αρπαγμαν ηγησατο το ειναι ισα θεω ⁷ αλλ εαυτον εκενωσεν μορφην δουλου λαβων εν ομοιωματι ανθρωπων γενομενος ⁸ και σχηματι ευρεθεισ ωσ ανθρωπος εταπεινωσεν εαυτον γενομενος υπηκοοσ μεχρι θανατου θανατου δε σταυρου ⁹ διο και ο θεοσ αυτον υπερυψωσεν και εχαρισατο αυτω ονομα το υπερ παν ονομα ¹⁰ ινα εν τω ονοματι ιησου παν γονυ καμψη επουρανιων και επιγειων και καταχθονιων ¹¹ και πασα γλωσσα εξομολογησηται οτι κυριοσ ιηουσ χριστοσ εισ δοξαν θεου πατροσ ¹² ωστε αγαπητοι μου καθωσ παντοτε υπηκουσατε μη ωσ εν τη παρουσια μου μονον αλλα νυν πολλω μαλλον εν τη απουσια μου μετα φοβου και τρομου την εαυτων σωτηριαν κατεργαζεσθε ¹³ ο θεοσ γαρ εστιν ο ενεργων εν υμιν και το θελειν και το ενεργειν υπερ της ευδοκιασ ¹⁴ παντα ποιειτε χωρισ γογγυσμων και διαλογισμων ¹⁵ ινα γενησθε αμεμπτοι και ακεραιοι τεκνα θεου αμωμητα εν μεσω γενεασ σκολιασ και διεστραμμενησ εν οισ φαινεσθε ωσ φωστηρεσ εν κοσμω ¹⁶ λογον ζωησ επεχοντες εισ καυχημα εμοι εισ ημεραν χριστου οτι ουκ εισ κενον εδραμον ουδε εισ κενον εκοπιασα ¹⁷ αλλ ει και σπενδομαι επι τη θυσια και λειτουργια της πιστεωσ υμων χαιρω και συγχειρω πασιν υμιν ¹⁸ το δ αυτο και υμεισ χαιρετε και συγχειρετε μοι ¹⁹ ελπιζω δε εν κυριω ιησου τιμοθεον ταχεωσ πεμψαι υμιν ινα καγω ευψυχω γνουσ τα περι υμων ²⁰ ουδενα γαρ εχω ισοψυχον οστισ γνησιωσ τα περι υμων μεριμνησει ²¹ οι παντες γαρ τα εαυτων ζητουσιν ου τα χριστου ιησου ²² την

δε δοκιμην αυτου γινωσκετε οτι ωσ πατρι τεκνον συν εμοι εδουλευσεν εις το ευαγγελιον ²³ τουτον μεν ουν ελπιζω πεμψαι ωσ αν απιδω τα περι εμε εξ αυτησ ²⁴ πεποιθα δε εν κυριω οτι και αυτοσ ταχεωσ ελευσομαι ²⁵ αναγκαιον δε ηγησαμην επαφροδιτον τον αδελφον και συνεργον και συστρατιωτην μου υμων δε αποστολον και λειτουργον της χρειασ μου πεμψαι προς υμασ ²⁶ επειδη επιποθων ην παντασ υμασ και αδημονων διοτι ηκουσατε οτι ησθηνησεν ²⁷ και γαρ ησθηνησεν παραπλησιον θανατω αλλα ο θεοσ αυτον ηλεησεν ουκ αυτον δε μονον αλλα και εμε ινα μη λυπην επι λυπην σχω ²⁸ σπουδαιοτερωσ ουν επεμψα αυτον ινα ιδοντεσ αυτον παλιν χαρητε καγω αλυποτεροσ ω ²⁹ προσδεχεσθε ουν αυτον εν κυριω μετα πασησ χαρασ και τουσ τοιουτουσ εντιμουσ εχετε ³⁰ οτι δια το εργον του χριστου μεχρι θανατου ηγγισεν παραβουλευσαμενοσ τη ψυχη ινα αναπληρωση το υμων υστερημα της προσ με λειτουργιασ

3

¹ το λοιπον αδελφοι μου χαιρετε εν κυριω τα αυτα γραφειν υμιν εμοι μεν ουκ οκνηρον υμιν δε ασφαλεσ ² βλεπετε τουσ κυνασ βλεπετε τουσ κακουσ εργατασ βλεπετε την κατατομην ³ ημεισ γαρ εσμεν η περιτομη οι πνευματι θεου λατρευοντεσ και καυχωμενοι εν χριστω ιησου και ουκ εν σαρκι πεποιθοτεσ ⁴ καιπερ εγω εχων πεποιθησιν και εν σαρκι ει τισ δοκει αλλοσ πεποιθεναι εν σαρκι εγω μαλλον ⁵ περιτομη οκταημεροσ εκ γενουσ ισραηλ φυλησ βενιαμιν εβραιοσ εξ εβραιων κατα νομον φαρισαιοσ ⁶ κατα ζηλον διωκων την εκκλησιαν κατα δικαιοσυνην την εν νομω γενομενοσ αμεμπτοσ ⁷ αλλα ινα ην μοι κερδη ταυτα ηγημαι δια τον χριστον ζημιαν ⁸ αλλα μεν ουν και ηγουμαι παντα ζημιαν εινα δια το υπερεχον της γνωσεωσ χριστου ιησου του κυριου μου δι

ον τα παντα εξημιωθην και ηγουμαι σκυβαλα εινα
 χριστον κερδησω ⁹ και ευρεθω εν αυτω μη εχων εμην
 δικαιοσυνην την εκ νομου αλλα την δια πιστεωσ χριστου
 την εκ θεου δικαιοσυνην επι τη πιστει ¹⁰ του γνωσαι
 αυτον και την δυναμιν της αναστασεωσ αυτου και την
 κοινωνιαν των παθηματων αυτου συμμορφουμενοσ τω
 θανατω αυτου ¹¹ ει πως καταντησω εις την εξαναστασιν
 των νεκρων ¹² ουχ οτι ηδη ελαβον η ηδη τετελειωμαι
 διωκω δε ει και καταλαβω εφ ω και κατεληφθην υπο
 του χριστου ιησου ¹³ αδελφοι εγω εμαυτον ου λογιζομαι
 κατειληφεναι εν δε τα μεν οπισω επιλανθανομενοσ τοισ
 δε εμπροσθεν επεκτεινομενοσ ¹⁴ κατα σκοπον διωκω επι
 το βραβειον της ανω κλησεωσ του θεου εν χριστω ιησου
¹⁵ οσοι ουν τελειοι τουτο φρονωμεν και ει τι ετερωσ
 φρονειτε και τουτο ο θεοσ υμιν αποκαλυψει ¹⁶ πλην εις
 ο εφθασαμεν τω αυτω στοιχειν κανονι το αυτο φρονειν
¹⁷ συμμιμηται μου γινεσθε αδελφοι και σκοπειτε τουσ
 ουτωσ περιπατουντασ καθωσ εχετε τυπον ημασ ¹⁸ πολλοι
 γαρ περιπατουσιν ουσ πολλακισ ελεγον υμιν νυν δε και
 κλαιων λεγω τουσ εχθρουσ του σταυρου του χριστου
¹⁹ ων το τελοσ απωλεια ων ο θεοσ η κοιλια και η
 δοξα εν τη αισχυνη αυτων οι τα επιγεια φρονουντεσ
²⁰ ημων γαρ το πολιτευμα εν ουρανοισ υπαρχει εξ ου
 και σωτηρα απεκδεχομεθα κυριον ιησουν χριστον ²¹ οσ
 μετασχηματισει το σωμα της ταπεινωσεωσ ημων εις το
 γενεσθαι αυτο συμμορφον τω σωματι της δοξησ αυτου
 κατα την ενεργειαν του δυνασθαι αυτον και υποταξαι
 εαυτω τα παντα

4

¹ ωστε αδελφοι μου αγαπητοι και επιποθητοι χαρα
 και στεφανοσ μου ουτωσ στηκετε εν κυριω αγαπητοι

² ευοδιαν παρακαλω και συντυχην παρακαλω το

αυτο φρονειν εν κυριω ³ ναι ερωτω και σε συζυγε γνησιε συλλαμβανου αυταισ αιτινες εν τω ευαγγελιω συνηθλησαν μοι μετα και κλημεντοσ και των λοιπων συνεργων μου ων τα ονοματα εν βιβλω ζωησ ⁴ χαιρετε εν κυριω παντοτε παλιν ερω χαιρετε ⁵ το επιεικεσ υμων γνωσθητω πασιν ανθρωποισ ο κυριος εγγυσ ⁶ μηδεν μεριμνατε αλλ εν παντι τη προσευχη και τη δεησει μετα ευχαριστιασ τα αιτηματα υμων γνωριζεσθω προσ τον θεον ⁷ και η ειρηνη του θεου η υπερεχουσα παντα νουν φρουρησει τασ καρδιασ υμων και τα νοηματα υμων εν χριστω ιησου ⁸ το λοιπον αδελφοι οσα εστιν αληθη οσα σεμνα οσα δικαια οσα αγνα οσα προσφιλη οσα ευφημα ει τισ αρετη και ει τισ επαινοσ ταυτα λογιζεσθε ⁹ α και εμαθετε και παρελαβετε και ηκουσατε και ειδετε εν εμοι ταυτα πρασσετε και ο θεοσ της ειρηνησ εσται μεθ υμων ¹⁰ εχαρην δε εν κυριω μεγαλωσ οτι ηδη ποτε ανεθαλετε το υπερ εμου φρονειν εφ ω και εφρονειτε ηκαιρεισθε δε ¹¹ ουχ οτι καθ υστερησιν λεγω εγω γαρ εμαθον εν οισ ειμι αυταρκησ ειναι ¹² οιδα και ταπεινουσθαι οιδα και περισσευειν εν παντι και εν πασιν μεμνημαι και χορταζεσθαι και πειναν και περισσευειν και υστερεισθαι ¹³ παντα ισχυω εν τω ενδυναμουντι με χριστω ¹⁴ πλην καλωσ εποιησατε συγκοινωνησαντεσ μου τη θλιψει ¹⁵ οιδατε δε και υμεισ φιλιππησιοι οτι εν αρχη του ευαγγελιου οτε εξηλθον απο μακεδονιασ ουδεμια μοι εκκλησια εκοινωνησεν εισ λογον δοσεωσ και ληψεωσ ει μη υμεισ μονοι ¹⁶ οτι και εν θεσσαλονικη και απαξ και δισ εισ την χρειαν μοι επεμψατε ¹⁷ ουχ οτι επιζητω το δομα αλλ επιζητω τον καρπον τον πλεοναζοντα εισ λογον υμων ¹⁸ απεχω δε παντα και περισσευω πεπληρωμαι δεξαμενοσ παρα επαφροδιτου τα παρ υμων οσμην ευωδιασ θυσιαν δεκτην ευαρεστον τω θεω ¹⁹ ο δε θεοσ μου πληρωσει πασαν χρειαν υμων κατα τον πλουτον αυτου εν δοξη εν

χριστω ιησου ²⁰τω δε θεω και πατρι ημων η δοξα εισ τους αιωνας των αιωνων αμην ²¹ ασπασασθε παντα αγιον εν χριστω ιησου ασπαζονται υμας οι συν εμοι αδελφοι ²² ασπαζονται υμας παντες οι αγιοι μαλιστα δε οι εκ της καισαρος οικιας ²³ η χαρις του κυριου ιησου χριστου μετα παντων υμων αμην

Ἡ Καινή Διαθήκη
**The Greek New Testament according to the Byzantine
Text form. Robinson-Pierpont 2018 edition**

Public Domain

Language: Ελληνικά (Greek, Ancient)

Dialect: Koine

Translation by: Maurice A. Robinson and William G. Pierpont

This public domain Bible translation is brought to you courtesy of eBible.org. If you would like to make a donation to help keep free Bible access like this going, please visit <https://eBible.org/give.php>.

2024-01-09

PDF generated using Haiola and XeLaTeX on 21 Feb 2024 from source files
dated 13 Jan 2024

b320f4f6-a7ea-551a-b958-9885c39d847e